

ఓం శ్రీ పరమాత్మనేనమః

అథ ద్వాదశోఽధ్యాయః

భక్తియోగః

అర్జున ఉవాచ -

ఏవం సతతయుక్తా యే భక్తాస్త్యాం పర్యుపాసతే |
యే చాప్యక్షరమవ్యక్తం తేషాం కే యోగవిత్తమాః ||1||

శ్రీ భగవానువాచ -

మయ్యావేశ్య మనో యే మాం నిత్యయుక్తా ఉపాసతే |
శ్రద్ధయా పరయోపేతాః తే మే యుక్తతమా మతాః ||2||

యే త్వక్షరమనిర్దేశ్యమ్ అవ్యక్తం పర్యుపాసతే |
సర్వత్రగమచిన్త్యం చ కూటస్థమచలం ధ్రువమ్ ||3||

సన్నియమ్యేన్ద్రియగ్రామం సర్వత్ర సమబుద్ధయః |
తే ప్రాప్నువన్తి మామేవ సర్వభూతహితే రతాః ||4||

క్లేశోఽధికతరస్తేషామ్ అవ్యక్తా సక్తచేతసామ్ |
అవ్యక్తా హి గతిర్దుఃఖం దేహవద్భిరవాప్యతే ||5||

యే తు సర్వాణి కర్మాణి మయి సన్న్యస్య మత్పరాః |
అనన్యేనైవ యోగేన మాం ధ్యాయన్త ఉపాసతే ||6||

తేషామహం సముద్ధర్తా మృత్యుసంసారసాగరాత్ |
భవామి నచిరాత్పార్థ మయ్యావేశితచేతసామ్ ||7||

మయ్యేవ మన ఆధత్స్వ మయి బుద్ధిం నివేశయ |
నివసిష్యసి మయ్యేవ అత ఊర్ధ్వం న సంశయః ||8||

అథ చిత్తం సమాధాతుం న శక్నోషి మయి స్థిరమ్ |
అభ్యాసయోగేన తతః మామిచ్ఛాప్తుం ధనజ్ఞాయ ||9||

అభ్యాసేఽప్యసమర్థోఽసి మత్కర్మపరమో భవ |
మదర్థమపి కర్మాణి కుర్వన్సిద్ధిమవాప్స్యసి ||10||

అథైతదప్యశక్తోఽసి కర్తుం మద్యోగమాశ్రితః |
సర్వకర్మఫలత్యాగం తతః కురు యతాత్మవాన్ ||11||

శ్రేయో హి జ్ఞానమభ్యాసాత్ జ్ఞానార్థ్యానం విశిష్యతే |
ధ్యానాత్కర్మఫలత్యాగః త్యాగాచ్ఛాన్తిరనంతరమ్ ||12||

అద్వేష్టా సర్వభూతానాం మైత్రః కరుణ ఏవ చ |
నిర్మమో నిరహంకారః సమదుఃఖసుఖః క్షమీ ||13||

సన్తుష్టః సతతం యోగీ యతాత్మా దృఢనిశ్చయః |
మయ్యర్పితమనోబుద్ధిః యో మద్భక్తః స మే ప్రియః ||14||

యస్మాన్నోద్విజతే లోకః లోకాన్నోద్విజతే చ యః|

హర్షామర్షభయోద్వేగైః ముక్తో యః స చ మే ప్రియః||15||

అనపేక్షః శుచిర్దక్షః ఉదాసీనో గతవ్యథః|

సర్వారమభిపరిత్యాగీ యో మద్భక్తః స మే ప్రియః||16||

యో న హృష్యతి న ద్వేష్టి న శోచతి న కాఙ్క్షతి|

శుభాశుభపరిత్యాగీ భక్తిమాన్యః స మే ప్రియః||17||

సమః శత్రౌ చ మిత్రే చ తథా మానాపమానయోః|

శీతోష్ణసుఖదుఃఖేషు సమః సజ్గవివర్జితః||18||

తుల్యనిద్దాస్తుతిర్మానీ సన్తుష్టో యేన కేనచిత్|

అనికేతః స్థిరమతిః భక్తిమాన్మే ప్రియో నరః||19||

యే తు ధర్మ్యమృతమిదం యథోక్తం పర్యుపాసతే|

శ్రద్ధధానా మత్పరమాః భక్తాస్తేఽతీవ మే ప్రియాః||20||

॥ఓం తత్సదితి శ్రీమద్భగవద్గీతాసు ఉపనిషత్సు

బ్రహ్మవిద్యాయాం యోగశాస్త్రే శ్రీకృష్ణార్జునసంవాదే

భక్తియోగో నామ ద్వాదశోఽధ్యాయః॥

